

Þóddasvinnni



Hetta sigur hann, hóast hann bert kann sita triggjar tímar uppi ísenn, og hóast hann er 100 prosent bundin at hjálparfólki sínum hvört einasta sekund á degi og hvört einasta sekund á nátt 365 dagar um árið.

Hóast hesar umstøður so hefur tað frá fyrsta degi havt alstóran týðning fyri foreldur hansara, at hann hefur tað gott, at hann hugnar sær og hefur vón um eina bjarta framtíð.

Spyrt tú Jón sjálfvan, er svarið rættiliga greitt. Hann endurtekur tað, sum hann so mangan plagar at siga við foreldur síni:

»Jeg er supersmuk, dejlig og lækker« - og so leggur móðurin aftrat: - og ikki serliga beskeðin!

Hann hefur eisini hoyrt frá yvirlæknum, at psyka hansara er ótrúliga góð, tá ein hugsar um, hvussu belastaður hann er.

- Ein persónur við slíkum breki, skal altíð hava okkurt at síggja fram til og gleða seg til. Tá eg hugsar um Jón, so er hann einki undantak í so máta: Hann hefur altíð minst 5-6 ting, sum hann gleðir seg til, skoytir móðurin uppi.

Gera telduspøl

Lítill ivi man vera um, at foreldri frá fyrsta degi av, hava hugsað nógv um, hvørja framtíð sonur teirra fór at hava. Bæði eru tey berarar av einum geni, har møguleiki er fyri at børnini kunnu fáa vøddasvinn. Mundi sonur teirra fáa ein innihaldsríkan gerandisdag við hesi ógvusligu sjúkuni?

Tað er helst so sum Marianna sigur tað – og siterar mannin: »Tá tað nú skuldi henda, so var gott at tað ikki hendi mínum systkjum. Eg kundi klára tað, men tað var ikki vist, at tey høvdu klárað tað«.

Í tí mamman hetta sigur, kemur tað so stillisliga frá Jóni: - Ja, tað er púra vist, at hann hefur klárað tað sera gott!!

Hesin góði hugburðurin er eisini sermerktur fyri lívið hjá Jóni. Hann hefur ongarnar ætlanir um bert at liggja familjuni og samfelagnum til byrðu. Hann ætlar sjálvur at gera sítt til, at okkurt munagott fer at liggja eftir hann.

Í grannabýi teirra, Aabenraa eru tey nevniliga farin undir eina útbúgving, har ein í eitt trý ára skeið kann

fáa sær eina handilsskúlaútbúgving, millum annað innan bókhald og grannskoðan.

Sum tann bjartskygdi unglingin hann er, ætlar Jón sær eisini at gera brúk av hesum tilboðnum, hóast tað fer at taka honum heldur longur enn hjá øðrum.

Í fyrstu syftu ætlar hann at nema sær størri kunneika til alt, ið viðvíkur tølum og teldum, men yvirhøvur einki sum hefur við bókhald at gera.

- Eg tími so ikki at hava nakað við bókhald at gera. Tí eg vil fegin sleppa undan at halda nakrari bók!, sigur hann við einum brosi.

Jón Frederiksen er bundin at koyristóli sínum, men hetta forðar honum ikki í at hava ein innihaldsríkan gerandisdag. Hann spælir bowlar, er á ítróttarskúla eina viku hvørt summarið og luttók í februar mánaði í Malmö Open innan el-hockey

